



ଆଶା କରୁଛି ଭାରତ-ଚୀନ୍ ମଧ୍ୟରେ ଡୋକଲାମ୍ ଅଟଳାବନ୍ଧାର ଅବସାନ ଶୀଘ୍ର ହେବ: ରାଜନାଥ ସିଂହ

- ଆମ ନିରାପତ୍ତା ବାହିନୀ ସୀମାକୁ ସୁରକ୍ଷା ଦେବାକୁ ସକ୍ଷମ, ଭାରତର କୌଣସି ବିସ୍ତାରବାଦୀ ଆଭିମୁଖ୍ୟ ନାହିଁ: କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ

Posted On: 21 AUG 2017 4:04PM by PIB Bhubaneshwar

ଭାରତ ଓ ଚୀନ୍ ମଧ୍ୟରେ ଡୋକଲାମ୍ ନେଇ ସୃଷ୍ଟି ହୋଇଥିବା ଅଟଳାବନ୍ଧାର ଅବସାନ ଶୀଘ୍ର ହେବ ବୋଲି କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ ଆଶା ପ୍ରକାଶ କରିଛନ୍ତି । ଆମ ନିରାପତ୍ତା ବାହିନୀ ଦେଶର ସୀମାକୁ ସୁରକ୍ଷା ଦେବାରେ ସମ୍ପୂର୍ଣ୍ଣ ସକ୍ଷମ ବୋଲି ଦୃଢ଼ୋକ୍ତି ପ୍ରକାଶ କରିବା ସହ ରାଜନାଥ ସିଂହ କହିଥିଲେ ଯେ, ଭାରତର କୌଣସି ବିସ୍ତାରବାଦୀ ଆଭିମୁଖ୍ୟ ନାହିଁ କିମ୍ବା ଦେଶ କେବେ କାହାକୁ ଆକ୍ରମଣ କରିନାହିଁ । ଆମେ ବିବାଦ ନୁହେଁ ଶାନ୍ତି ଚାହୁଁ ବୋଲି ସେ କହିଥିଲେ ।

ନୂଆଦିଲ୍ଲୀରେ ଅନୁଷ୍ଠିତ ଆଇଟିବିପିର ଏକ ଉତ୍ସବରେ ଉଦ୍‌ବୋଧନ ଦେଇ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ କହିଥିଲେ ଯେ, ସମସ୍ତ ପଡ଼ୋଶୀଙ୍କ ସହ ଆମେ ବନ୍ଧୁତାର ସମ୍ପର୍କ ଚାହୁଁ । ଏହି ଲକ୍ଷ୍ୟରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ତାଙ୍କ ମନ୍ତ୍ରିମଣ୍ଡଳର ଶପଥ ଗ୍ରହଣ ଉତ୍ସବକୁ ସମସ୍ତ ପଡ଼ୋଶୀ ରାଷ୍ଟ୍ରର ନେତାମାନଙ୍କୁ ନିମନ୍ତ୍ରଣ କରିଥିଲେ । ପୂର୍ବତନ ପ୍ରଧାନମନ୍ତ୍ରୀ ଅଟଳ ବିହାରୀ ବାଜପେୟୀଙ୍କ ଏକ ଉକ୍ତିକୁ ଉଦ୍ଧାର କରି ସ୍ୱରାଷ୍ଟ୍ର ମନ୍ତ୍ରୀ କହିଥିଲେ ଯେ, ‘ଆମେ ବନ୍ଧୁ ବଦଳାଇ ପାରିବା କିନ୍ତୁ ପଡ଼ୋଶୀ ନୁହେଁ’ ।

ଦୀର୍ଘ ଦିନ ହେବ ଆଇଟିବିପିରେ ପଦୋନ୍ନତି 2011 ମସିହାରୁ ବିଳମ୍ବ ହେବା ପ୍ରସଙ୍ଗରେ ସେ କହିଥିଲେ ଯେ, ଶୃଙ୍ଖଳିତ ଆଇଟିବିପି ଯବାନ୍ ଏହାକୁ ଅଧ୍ୟବସାୟର ସହ ଗ୍ରହଣ କରିଛନ୍ତି । କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ତୁରନ୍ତ ଏହି ପ୍ରସଙ୍ଗର ସମାଧାନ କରିବ । ଏଥିସହ ଅର୍ଦ୍ଧ ସାମରିକ ବଳର ଗୃହ ଏବଂ କଲ୍ୟାଣମୂଳକ ଯୋଜନା ନେଇ ଥିବା ସମସ୍ୟାର ମଧ୍ୟ ସମାଧାନ ହେବ ବୋଲି ସ୍ୱରାଷ୍ଟ୍ର ମନ୍ତ୍ରୀ ପ୍ରତିଶ୍ରୁତି ଦେଇଥିଲେ ।

ଏହି ଅବସରରେ ସ୍ୱରାଷ୍ଟ୍ର ରାଷ୍ଟ୍ର ମନ୍ତ୍ରୀ କିରେନ୍ ରିଜିକୁ କହିଥିଲେ ଯେ, ଆଜିର ଉତ୍ସବ ଆଇଟିବିପି ଯବାନଙ୍କ ମନୋବଳକୁ ବୃଦ୍ଧ କରିବ । ସ୍ୱରାଷ୍ଟ୍ର ମନ୍ତ୍ରାଳୟରେ ନୀତି ପ୍ରସ୍ତୁତକର୍ତ୍ତା ଏବଂ ତଳସ୍ତରରେ ଏହାକୁ ପ୍ରଣୟନ କରୁଥିବା ଅଧିକାରୀମାନଙ୍କ ମଧ୍ୟରେ ଥିବା ପାର୍ଥକ୍ୟ ଦୂର ହୋଇପାରିଛି ।

ଉତ୍ସବରେ ଉଦ୍‌ବୋଧନ ଦେଇ ଆଇଟିବିପି ଡିଜି ଆର କେ ପଟ୍ଟନାୟକ କହିଥିଲେ ଯେ, ବିଗତ 6 ବର୍ଷ ଧରି ଅଟଳ ରହିଥିବା 1654 ଆଇଟିବିପି ଯବାନଙ୍କ ପଦୋନ୍ନତି ସ୍ୱରାଷ୍ଟ୍ର ମନ୍ତ୍ରାଳୟର ଉଦ୍ୟମ କ୍ରମେ ସମ୍ପର୍କ ହୋଇପାରିଛି ।

ଉତ୍ସବରେ ଇଣ୍ଡୋଲିଜେନ୍ସ ଟ୍ର୍ୟୁରୋର ନିର୍ଦ୍ଦେଶକ ରାଜୀବ ଜୈନ ଏବଂ ଅର୍ଦ୍ଧ ସାମରିକ ବଳର ନିର୍ଦ୍ଦେଶକମାନେ ଉପସ୍ଥିତ ଥିଲେ ।

(Release ID: 1500217) Visitor Counter : 3

